

2 CORINTO

UMÉBEMA CARTA PAULOBA BADA DJABARÃ CORINTO PURUÐEBEMA ITEA

Nabema carta djabarã Corintodebema itea badacarea Pauloba naã cartada basia. Dewara carta bea cãÿãbara naã cartade ara idjidebemada ebudaara basia.

Djabarã Corintodebemaba carta Pauloba naãrã badada acadapeða ijãsidaca bla. Maã carea abalba cadjirua o badada Pauloba quĩrãdoasia (2:5-11). Idjaba Paulora sobiasia ãdjia cadjirua o pananada igarapedada bẽrã (7:2-16). Baribara acara eda zedapeða jara panesidaa Paulora wãrãda Jesucritoba diabuedaẽda. ãdjia jarabadjidaa Pauloba mamaa wãyaana apeða wãẽ bla bẽrã sewaida bada (1:15deba aba 2:4daa). Idjaba jarabadjidaa ãdjia parata djabarã Jerusaleãnebema itea jara pebadara Pauloba ara idji itea edabarida. Maã awara jarabadjidaa ãdjida Jesucritoba diabuedarã dji dromarãda (11:4). Djabarãba maã eberãrã bedeada ijãpedada bẽrã Pauloba cawa crĩchaẽ besia (11:1-15).

Capítulo 1neba aba 7daa Pauloba basia Jesucritoba idjira wãrãda diabuedadebemada. Capítulo 10deba aba 13daa abarida bã bla. Maã awara jara bla ãdjirã acade wãbarãde wadi cadjirua o beara quĩrã djuburiaẽda. Capítulo 8deba aba 9daa bã bla sãwã parata djabarã Jerusaleãnebema itea jara pedida panãda.

Naã cartade dji crĩcha dromada 5:20de bã bla: “Daira Critoba diabuedarãa. Daideba ãcõrẽba bãrãa bedeã djuburia bla idji ume ibiadamãrẽã. Daiba Crito trãneba bãrãa bedeã djuburiabadaa: ãcõrẽ ume ibiadadua.”

Naã cartade Pauloba naãrã bada

1 ¹Mãra Pauloa. ãcõrẽba quĩrĩãna bẽrã mãra Jesucritoba diabuedaa. Dadjirã djaba Timoteora mã ume bla. Naã cartara balbarã ãcõrẽ eberãrã Corinto purudebema itea, jũma idji eberãrã Acaya druade bea itea bida. ²Mã quĩrĩã bla dadjirã Zeza ãcõrẽba, dadjirã Boro Jesucrito bida ãdji biadeba bãrãra careba pananida idjaba necai baira bãrãa dia pananida.

Paulo mīgada

³Dadjirā Boro Jesucrito Zeza Ācōrēa bia bedeadida panla. Idjira dadjirā quīrā djuburiabari Zezaa, dadjirā sobiabibari Ācōrēa. ⁴Ne jūmane bia mīga panlne idjia दौरा sobiabibaria dewara bia mīga beada sobiabidamārēa idjia dai sobiabida quīrāca.^a ⁵Wārāda Crito carea दौरा bio bia mīgabadamīna idjideba ne jūmane sobiabadaa. ⁶Baribara दौरा māvā bia mīga panla bārā sobiadamārēa idjaba cadjiruadebemada ēdradamārēa. Ācōrēba dai sobiabibara de bārā sida daideba sobiabadaa. Māvā bārāra dai quīrāca bia mīgabadade poya droadia. ⁷Daiba cawa panla bārāba Ācōrēra wārāda bio ijā panlda. Cawa panla bārāra dai quīrāca bia mīgabadamīna Ācōrēba bārāra dai quīrāca sobiabibarida.

⁸Djabarā, daiba quīrā panla bārāba cawadida दौरा Asia druade wārāda bia mīga panasidada. Jācua mīga panana bēra waa poya droadaēda crīchasidaa. Abeda poya zocai ēdradaēda crīchasidaa. ⁹Wārāda दौरा beadida crīchasidaa. Baribara jūma māvāsia ara daduba poya ēdradida crīcharānamārēa ātebara beupedada ārēbabibari Ācōrēba ēdra baida ijānamārēa. ¹⁰Idjia dai beadidebemada ēdra basia idjaba wayacusa beadida crīchasidara ēdra baya. Daiba wārāda ijā panla idjia dai beadidebemada ēdra ba baida. ¹¹Bārā bida dai carea Ācōrē iwidi panlneba careba panla. Zocārāba māvā iwidi panl bēra zocārāba Ācōrēa bia bāda adia idji biadeba dai careba ba carea.

Paulo Corintodaa wāi bada

¹²Naā carea basrida panla: daiba cawa panla so jipa panlneba, crīcha biadeba naā ējūānebemarā tāēna, bārā tāēna bida bia nīnada. Maā so jipa baira, crīcha bia sida Ācōrēbara diabaria. दौरा naā ējūānebema necawaadeba māvā nīnaēa, ātebara Ācōrēba idji biadeba careba ba bēra māvā nīnaa. ¹³⁻¹⁴Daiba cartade badacaa bārāba poya cawadaēda. Māa crīcha ba bārāba maārī cawapedadara biara cawa wānida. Māvā bārāra dai carea basridadia idjaba dadjirā Boro Jesu zebara de दौरा bārā carea basridadia.

¹⁵Bārāra mā carea wārāda basridadida crīcha ba bēra, naārā māa crīcha basia barima umē bārā acade wāida biara carebai carea.^b ¹⁶Māa crīcha basia Macedonia druadaa wābara de naārā bārāda acade wāida. Maābe Macedonianaa wāpeda jēda bārā acade wāida crīcha basia. Māvā Judea druadaa wābara de bārāba māra poya carebadida crīcha basia. ¹⁷Baribara māa crīcha bada quīrāca odaē bēra ¿bārāmaarā māa wariwaria jarasica? ¿Bārāmaarā māa oyada adara waya oēana abarica mādija o quīrā ba quīrāca oi carea? ¹⁸Ācōrēra bedea aba ba. Idjia cawa ba daiba jarapedadara wārā basida. Daiba bārāmaa wāniana adapeda ara maāne

a 1:4. Isaia 40:1. **b 1:15.** Carebai carea. Griego bedeadē ācara cartade ba ba: “basridabi carea.”

wānaéana adaé basía. ¹⁹Silvanoba, Timoteoba, m̃a bida bārāa Ācōrē Warra Jesucritodebemada jaradia panasidaa. Jesucritoba oyada adara waya oéana acaa. Idjia oyada adara jūma obaria. (Ara mañ quĩrāca दौरा panla.) ²⁰Wārāda Ācōrēba oi jaradara jūma Critodeba obaria. Mañ carea dadjia Ācōrēa iwidiɓɓade Critodeba wārāana abadaa. ^cMāwā idjida bia jara panla. ²¹Ācōrēbala दौरा दौरा, bārā sida Crito ume bio waga erobla. Idjia dadjirāra edasia. ²²Idji Jaureda dadjirāra diasia sēyāda bamārēa. Māwā cawabi ɓla dadjirāra idjideda. Idjaba dadjirā sode ɓasia cawadamārēa jūma idjia diai jaradara wārāda edadida.

²³Māa Ācōrē quĩrāpita jaraya: Corintodaa wadi wāé ɓla bārā quēa ɓɓɓɓa sopuabi amaaba. ²⁴Bārāba Critora bio ijā panl bēra daiba jara panla ōgo obidaéa. Ababe bārāra careba quĩrīa panla ɓsrida pananamārēa.

2 ¹Mañ carea m̃a crichasia bārāra acɓɓe wāéda. Wayacusa bārā quēa ɓɓɓɓa sopuabi quĩrīaé basía. ²Māa bārāda sopuabibala ¿caiba m̃la ɓsridabi? ¿Bārā sopua ɓeaba m̃la ɓsridabidica? ³Mañ carea bārā acɓɓe wāi cāyābara cartada diabuesia. Māwā m̃ wāɓɓɓɓe bārāba m̃la sopuabidaéa. Bārāba m̃la ɓsridabidida panla. Māa cawa ɓla bārāba māwā odi bēra m̃ ume ābaa ɓsrida pananida. ⁴Wārāda mañ cartara ɓasia bārā quēai carea. Baribala māwā ɓlé basía bārā sopuadamārēa, ātebala cawadamārēa m̃la bārāra wārāda quĩrīa ɓɓɓɓa. Mañ carea m̃la sopuadeba, jūmawāyā cricha ɓɓɓɓa, idjaba jīa ɓɓɓɓa mañ cartara ɓl ɓasia.

Abaɓba cadjirua oɓɓɓa Pauloba quĩrādoada

⁵Wārāda abaɓba cadjirua o ɓɓɓɓa m̃la sopuabisia. Baribala ababe m̃ɓɓɓa sopuabié basía, ātebala berara jūma bārā sida sopuabisia. (Berara jūma bārāda jara ɓla, idjia oɓɓɓa jūmawāyā cadjirua ɓɓɓɓa a quĩrīaé bēra.) ⁶Berara jūmarāba mañ ēberā cadjirua oɓɓɓa quēānapeda āi ɓsidaa. Ara mañba bia ɓla. ⁷Mañ bēra idjia oɓɓɓa quĩrādoadida panla idjaba sobiabidida panla jūmawāyā sopua ɓɓɓa bié ɓerāmārēa. ⁸Mañ carea m̃la bārāa bedea djuburiaya wayacusa cawabidamārēa bārāba idjira quĩrīa panla. ⁹Māa naéna mañnebemada ɓasia bārāba wārāda jūma m̃la jaradada ijā odi cawaya. ¹⁰Abaɓba cadjirua oɓɓɓa bārāba quĩrādoasidara m̃la bida quĩrādoaya. Cadjirua m̃la quĩrādoaida ɓɓɓɓa wārāda ɓsibala, mañ cadjiruara Crito quĩrāpita jūma quĩrādoasia bārā bia duananamārēa. ¹¹Māwā quĩrādoasia diauruba dadjirāra cūrūgarāmārēa. Idjia sāvā obarida dadjirāba bio cawa panla.

Critodeba dadjirāba ne jūma poya panl

¹²Māra Troa puruɓɓa wāsia bedea bia Critodebemada jaradai carea. Mama dadjirā Boroba eɓɓa wāɓɓɓa ewabala quĩrāca osia ēberārāba

c 1:20. *Wārāana abadaa.* Griego bedede ɓl ɓla: “Amén.” Amén bedeba eɓɓɓe jara ɓla “wārā” idjaba eɓɓɓe jara ɓla “bia ɓla māwā ɓɓɓɓa.”

ũrĩ quĩrĩānamārēã. ¹³Baribara mĩ djaba Titoda unuẽ bẽrã sode necai baẽ basĩa. Maĩ carea djabarã ume dji jarepeda mĩra wĩaana asia. Ara maĩda Macedonia druadaa Tito jarade wĩaia.

¹⁴⁻¹⁵Baribara Ācõrẽa bia ßada adida panla. Jesucritoba jũma poyapeda दौरa jũmarã quĩrãpita nocodaa edeßara idjaba daideba druaza idjidebemada cawabi ßa. Critodebema jaradia panane Ācõrẽ quĩrãpita दौरa quera quĩrãca tũãpa panla. Idjaba idjidebema cawaira quera quĩrãca ßa. Maĩ querara dji ãdradi ãberãrãba, dji aduadi ãberãrã biða ľbadaa. ¹⁶Dji aduadimaarã maĩ querara ãberã beuða mĩguiaca ßa, Jesu ijãnaẽ panneba beuði bẽrã. Baribara dji ãdradimaarã maĩ querara bio tũãpa ßa, Jesu ijã panneba zocai panani bẽrã. ¿Caiba ara idji ľbadeba Ācõrẽ bedeara poya jaradiai? ¹⁷Daiba parata edadi carea Ācõrẽ bedeara jaradia nĩnaẽa zocãrãba obada quĩrãca. Āteßara Crito ume panl bẽrã Ācõrẽba दौरa diabuesia. Maĩne idji quĩrãpita crĩcha biadeba jaradiabadaa.

Ācõrẽba ãberã ume bedea ßada djiwiði

3 ¹¿Maĩ jara panneba wayacusa ara daidebemada bia bedea panla? ¿Dai bia nĩnanebema cartada bãrãa acľbiðida panla jaradiaði carea? ¿Daiba bãrãa cartada iwiðiðida panla jaradiade wãni carea ľcľrãba obada quĩrãca? ²Bãrãdrľ carta dai soðe ľľ ßa quĩrãca panla. Jũmarãba maĩ carta acľdapeda cawa panla daiba jipa jaradiabadada. ³Daideba bãrãba Crito ijãpedada bẽrã bãrãra carta Critoba ľľ diaða quĩrãca panla. Idjia maĩ cartara tintaba ľľẽ basĩa, ãteßara zocai ľľ Ācõrẽ Jauredeba ßasia. Mõgara pewedeade ľľẽ basĩa, ãteßara dadjirã soðe ßasia.^d

⁴Ācõrẽ quĩrãpita daiba Critodeba cawa panla maľgara wãrãda. ⁵Daiba poya jaradaẽa ara daduða Ācõrẽ trajura poya odida. Āteßara cawa panla Ācõrẽneba jũma poya odida. ⁶Ācõrẽba दौरa ßasia idjia ãberãrã ume bedea ßada djiwiðida poya jaradiadamãrẽã. Maĩ bedea ßada djiwiðira Ācõrẽba Moisea diaða ley quĩrãca jľwaba ßadaẽa, ãteßara Ācõrẽ Jaureba cawabidaa. Ācõrẽba Moisea diaða leyba cawabi ßa cadjirua o panl carea ãberãrãra beuðida panla, baribara Ācõrẽ Jaureba dadjirãa zocai baida diabaria.

⁷⁻⁸Ācõrẽba Moisea diaða leyra mõgara pewedeade ßada basĩa.^e Maĩ leyba cawabisia cadjirua o panl carea ãberãrãra beuðida panla. Ācõrẽba maĩ ley diaside idji dorroddorroaba Moise quĩrãra dorroddorroabisia. Maĩ carea israelerãba Moise quĩrãra poya acľdãẽ basĩa. Maĩ dorroddorroa ßara pĩãca jõßara baðamĩna waðibiða poya acľdãẽ panasidaa.^f Wãrãda Ācõrẽba idji dorroddorroaba unubisia maĩ leyra bio bia ßada. Baribara idjia bedea ßada djiwiðira idji Jaureba cawabi ľľ bẽrã ¿Moisea diaða ley cãyãbara biara ľľẽca? ⁹Wãrãda maĩ leyba ãberãrãra beuðida panla jara ßamĩna bio bia ßa. Baribara Ācõrẽba bedea ßada djiwiðira biara ßa. Maľba

d 3:3. Jeremia 31:31-34. e 3:7-8. Exodo 31:18. f 3:7-8. Exodo 34:27-35.

cawabi ɓaa sãwã Ācōrēba dadjirāra jipa unubarida. ¹⁰ Ācōrēba Moisea diada leyra bio bia ɓadamīna idira mācuāé ɓaa idjia bedea ɓada djiwidira biara ɓa bēra. ¹¹ Ācōrēba Moisea diada leyra naēna bio bia ɓadamīna ewariza ɓai careabemaé basía. Baribarɗa idjia bedea ɓada djiwidira jōca bēra biara ɓa.

¹² Maɓ bedea ɓada djiwidira wārada jōcada cawa panɗ bēra daiba maɓɓara ebuda jaradiabadaa. ¹³ Daiba ni cārē sida mērānacao Moiseba idji quīrā mērāna quīrāca. Moiseba idji quīrāra ɓarabadjia israelerāba idji quīrā dorrodorɗa jōɓarada unurānamārēa. ¹⁴⁻¹⁵ Baribarɗa ādjirāba maɓɓaɗebemada cawadaé basía. Ādji crīchara wuaba ɓarā eropanɗ quīrāca ɓasia. Idi biɗa Ācōrēba Moisea diada ley aɓɓaɗade judiorāba cawadacaa. Ādji crīchara waɗibiɗa wuaba ɓarā eropanɗ quīrāca ɓa. Aɓabe Critodeba poya cawadia. Idjiabarɗa ādji crīcha wuaba ɓarā eropanɗa ēra ɓaya. ¹⁶ Wārada abaɓa ijāɓarɗe idji crīcha wuaba ɓarā eroba quīrāca ɓara dadjirā Boroba ēra ɓaya. ¹⁷ Dadjirā Boro aɓarɗe Ācōrē Jaureda jara ɓa. Dadjirā Boro Jaureɗe nīɓabarira cadjiruadebemada, Ācōrēba Moisea diada leyɗebema sida ēɗrasia. ¹⁸ Dadjirāba Critoda ijā panɗ bēra dadji quīrāra wuaba ɓarā eropanɗ quīrāca panléa. Maɓ bēra dadjirāneba dewararāba dadjirā Boro quīrāwārēara unu panɗa quīrā aɓaɗade aɓ panɗ quīrāca. Maɓne dadjirā Boro Jaureba dadjirāra ewariza biara o wāa dadjirā Boro quīrāca panamārēa.

4 ¹ Ācōrēba quīrā djuburiadeba idji bedeara idu jaradiabi ɓa bēra daiba poyadaéda crīchaɗacaa. ² Ne jūma cadjirua ēberārāba mērā obadada, miā pera obada sida daiba igarasidaa. Djārara cūrūgaɗacaa. Ācōrē bedeara āi jaradiadacaa, āteɓarɗ wārā bedeara ebuda jaradiabadaa. Māwā Ācōrē quīrāpita daiba jūmarāa cawabibadaa jipa o panɗa. ³ Baribarɗa bedea bia Critodebema daiba jaradia panɗa waɗibiɗa ebuda ɓaɓɓarɗa, aɓabe dji aduadimaarā māwā ɓa. ⁴ Jipa jaraibarɗa, Ācōrē ijāé ɓeamaarā ebuda ɓaɓa. Naɓ ējūāne diauruda ādjirā boroa. Diauruba ādjirāa wārā bedea bia Critodebemada idu cawabié ɓa dauberrea o ɓa quīrāca. ⁵ Māwā ādjirāba Crito bia quiruɗebemada poya cawadaéa. Critora Ācōrē bēra māwā bia quirua. ⁶ Ara daidebemada jaradia panléa, āteɓarɗ jaradia panɗa Jesucritora jūmarā Boroda. Idjaba daiba jara panɗa Jesura quīrā panɗ bēra daira ɓārā nezocada. ⁷ Naɓ ējūāra jūma pāima ɓadada Ācōrēba ānabisia. ⁸ Ara maɓ quīrāca idji ānaada dadjirā soɗe ānabisia. Maɓba jara ɓa idji biya quiruɗebemada Critodeba dadjirāa cawabisida.

Crito ijā ɓadeba nīɓadi

⁷ Critodebema bedea biya quirura daiba eropanɗa. Māwāmīna naɓ cacuara ɓaɓaé ɓa idjaba ārīcha ɓa zoco quīrāca. Maɓ bēra jūmarāba cawa panɗa dai ɓaɓadeba maɓ bedeara jaradia panléa, āteɓarɗ Ācōrē ɓaɓa waɓɓa

ɓadeba jaradia panɓda. ⁸Daira ne jũmane bia mĩga panɓmĩna poya ẽdrɓdaɗda crĩchadacaa. Sãwã odida cawadaɗe panɓne poya odaɗda crĩchadacaa. ⁹Ɛberãrãba daira bié o panɓmĩna Ācõrẽba igaraé ɓla. Ādjirãba daira bia mĩgabi panɓmĩna poya beadaɗa. ¹⁰Dai wãɓɓadaza ẽberãrãba daira bea quĩrĩã panɓa Jesu beapedada quĩrãca. Baribɓɓɓ Jesuba daira careba ɓa bẽrã ɗdjia daideba Jesu zocai ɓada unubadaa. ¹¹Wãrãda dai wadi zocai panɓne Jesu carea ẽberãrãba daira bea quĩrĩã panania. Mãwã dai cacua beuida ɓadeba jũmarãba Jesu zocai ɓada ununia. ¹²Wãrãda ẽberãrãba daira bea quĩrĩã panɓmĩna daiba jaradia panɓra bãrãba ijãsidaa. Mañ bẽrã ewariza Ācõrẽ ume zocai panania.

¹³Ācõrẽ Bedeade ɓa ɓla: “Mĩla Ācõrẽra ijãna bẽrã bedeasia.”⁷ Abari quĩrãca daiba Ācõrẽra wãrãda ijã panɓ bẽrã idjidebemada bedea panɓa. ¹⁴Ācõrẽba dadjirã Boro Jesura ɓrẽbabisia. Daiba cawa panɓa ara mañ Ācõrẽba dai sida Jesu quĩrãca ɓrẽbabida. Mañbe daira bãrã ume ɓbaa idji quĩrãpita ɓaya. ¹⁵Daira bia mĩga panɓa bãrã bia beadamãrẽã. Mañne Ācõrẽba idji biadeba ẽberãrãda zocãrã ẽdrɓ edabɓɓɓ. Mãwã zocãrãba idjia bia ɓada adia idjaba idjida bia jaradia.

¹⁶Mañ bẽrã daiba waa jaradiadaɗda crĩchadacaa. Daira ewariza cacua ɓɓaɗara wãnamĩna Ācõrẽba careba ɓla dai soɗe ɓɓara beadamãrẽã.¹ ¹⁷Dai ara nawena bia mĩgabadaa dãrãéne jõya. Baribɓɓɓ daiba bajãnebema crĩcha panɓne jũma mañga droa panɓra mĩcua zarea ɓléa. Wãrãda dai bia mĩga panɓ carea bajãne bio bia panania. Mañ bia pananira ewariza ɓaya. ¹⁸Mañ carea dauba unubadara daiba crĩcha panɓléa, ɗtebɓɓɓ dauba ununacada crĩcha panɓa. Dadji dauba unubadara isabe jõbaria, baribɓɓɓ dauba ununacara jõcaa.

5 ¹Nañ ẽjũãne nañ cacuara dãrã droaca bẽrã wua de quĩrãca ɓla.^k Dadjirãba cawa panɓa nañ cacua beudacarea Ācõrẽba dadjirãa cacua beucada bajãne daida. Mañ cacuara ẽberãba odaɗa. ²Mañ carea nañ cacuade panɓne dadjirãba cacua bajãnebemada bio eda quĩrĩã panɓa. ³Mañ cacuara dadjirãba bajãne eropanania. Bajãne cacua neé beadaɗa. ⁴Wãrãda dadjirã nañ cacuade panɓne bia mĩgabadaa idjaba mĩã sopua bedebadaa. Baribɓɓɓ mĩla jaraé ɓla dadjirãra beu quĩrĩã panɓda nañ cacua eroɓeada amaaba. Ɔtebɓɓɓ bajãnebema cacuada eda quĩrĩã panɓa. Mãwã dadji cacua beuida ɓara jõpeɗa dadji cacua beucadrɓ ɓeya. ⁵Wãrãda Ācõrẽba dadjirãra mañ carea osia. Idji Jaurera dadjirãa diasia cawadamãrẽã jũma idjia diai jaradara wãrãda edaɗida.

i 4:13. Salmo 116:10. **j 4:16.** *Ācõrẽba careba ɓla dai soɗe ɓɓara beadamãrẽã.* Griego bedeade nãwã ɓa ɓla: “Ācõrẽba dai sora djiwidiara o ɓla.” **k 5:1.** Griego bedeade versículo 1-4 nãwã ɓa ɓla: “¹ Nañ ẽjũãne dadjirãra wua dede panabadaa. Dadjirãba cawa panɓa mañ dera ɓrĩbɓɓɓ, Ācõrẽba dadjirãa bajãne deda diaya. Mañ dera ɓrĩcaa. Ɛberãba oda deɗa. ² Baribɓɓɓ nañ ẽjũãne panɓne dadjirãra ɓyãba draso ɓyãba panɓa, bajãnebema deda cacuade jã quĩrĩã panɓ bẽrã. ³ Mañ dera cacuade jãsidara ɗcadaa pananaɗa. ⁴ Dadjirãra nañ wua dede panɓne bia mĩgabadaa idjaba mĩã sopua bedebadaa. Dadjirãba jã panɓra ẽrã quĩrĩanaɗa ɗtebɓɓɓ bajãnebema deda cacuade jã quĩrĩã panɓa. Mãwã dadji beuida ɓara zocai ɓaiba mĩbueya.”

⁶Mañ bërä dadjirä crîchara Ācōrēmaa wārāda ḥacārînaa. Dadjirāba cawa panḥa nañ cacuade panḥne dadjirä Boro ḥama panḥēda. ⁷Dadji dauba unu panḥneba nînaēa, ātebḥḥ Ācōrē ijā panḥneba nînaa. ⁸Mañ carea dadjirä crîchara Ācōrēmaa wārāda ḥacārînaa. Dadjirāra biara nañ cacuadebemada ēdḥ quîrîā panḥa dadjirä Boro ume ābaa beadi carea. ⁹Mañ carea nañ cacuade panḥne wa beusidara, dadjirāba jūma o quîrîā panḥa Ācōrēba bia unumārēā. ¹⁰Wārāda Critoba jūma dadjirāra cawa oya. Idjia dadjiza diaya dadjia nañ cacuade o ḥada quîrāca. Bia o ḥasibḥḥ, ara mañ quîrāca diaya. Biē o ḥasibḥḥ, ara mañ quîrāca diaya.

Ācōrē ume ibiadidebema

¹¹Dadjirä Borora waya panḥ bërä daiba ēberārāa jara panḥa idjida ijānamārēā. Ācōrēba cawa ḥa daiba crîcha biadeba jaradia nînada. Māa crîcha ḥa bārā bida cawa panḥda. ¹²Wayacusa daidebemada bārāa bia bedea panḥēa, ātebḥḥ quîrîā panḥa bārāba daidebemada poya bia crîchadida. Māwā ḥcḥḥba dai biē jarabḥade bārāba daidebemada poya bia jaradia. Maḥḥḥrāba ādji dauba bia unu ḥada biara crîchabadaa. Sodebemada crîchadacaa. ¹³ḥcḥḥba jara panḥa दौरa quîrāē panḥda. Daida māwā panḥḥḥ, Ācōrēba jara ḥa odi carea māwā panḥa. Daida quîrā biabḥḥ, bārā carebadi carea māwā panḥa. ¹⁴Critoba दौरa quîrîā ḥa bërä idjia quîrîā ḥdḥḥ daiba o panḥa. Daiba cawa panḥa Ēberā Aba beusida jūmarā carea. Mañ bërä Ācōrē quîrāpita jūmarāda beusidaa. ¹⁵Wārāda Critora jūmarā carea beupeda ḥrēbasia dadji zocai beaba ara dadjia o quîrîā panḥ quîrāca waa orānamārēā, ātebḥḥ idjia quîrîā ḥa quîrāca o pananamārēā.

¹⁶Mañ carea nañ ējūānebemarāba djārā acḥbada quîrāca idira daiba ni abaḥda acḥdaca. Naēna daiba Critodebemada māwā crîcha pananamîna idira māwā odacaa. ¹⁷Wārāda abaḥda Crito ume ḥabḥḥ, idjira ēberā djiwidida māwā ḥa. Idji naēna ḥada quîrāca ḥlēa ātebḥḥ ēberā djiwidia. ¹⁸Jūma maḥḥara Ācōrēba osia. Critodeba dadjirāra idji ume bia ḥasia idjaba दौरa ḥasia maḥḥdebemada ēberārāa jaradiadamārēā. ¹⁹Wārāda Critodeba Ācōrēba nañ ējūānebemarāra idji ume bia ḥasia. Dadjia cadjirua opedadara jūma quîrādoasia. Idjaba mañ bedea idji ume bia ḥaidebemada daia diasia jaradiadamārēā. ²⁰Mañ bërä दौरa Critoba diabuedarāa. Daideba Ācōrēba bārāa bedea djuburia ḥa idji ume ibiadamārēā. Daiba Crito trḥneba bārāa bedea djuburiabḥdaa: Ācōrē ume ibiadadua. ²¹Critoba cadjiruada oca basia. Baribḥḥ dadjirä carea Ācōrēba idjira dji cadjirua quîrāca unusia. Māwā Critodeba Ācōrēba dadjirāra jipa unu ḥa.

6 ¹Daiba Ācōrē ume ābaa idji trajuda o panḥa. Mañ bërä daiba bārāa bedea djuburiadia Ācōrēba idji biadeba careba ḥada igararānamārēā. ²Ācōrē Bedeade nāwā jara ḥa:

Māa carebai carea ḥada ewaride ḥa iwididara māa ūrîsia.
Bḥ ēdḥ edada ewaride māa ḥara carebasia.¹

Wārã arada m̃a jaraya: idi Ācōrēba idji biadeba careba ɓa. Idi Ācōrēba ēdra edabaria.

³Ni cārēneba daidebemada bié unubidaé panla daiba jaradia pannebemada, ni abaɓa bié bedearānamārē. ⁴Āteɓa ne jūmane unubi panla दौरā Ācōrē nezocarāda. Bia m̃ga panne, ne neé panne, minijichiade panne bida jūma droa panneba m̃awā unubi panla. ⁵Ēberārāba u eropanane, jida eropanane, dai ume quīrūɓa duanane bida m̃awā unubi panla. Jūmawāyā traja panne, cāinaé panne, ne coɗaé panne bida m̃awā unubi panla. ⁶⁻⁷Dai jipa nīnaneba, wārã crīcha cawaadeba, jūma droa panneba, sobiadeba, Ācōrē Jaure dai sode baɗeɓa, wārã quīriāneba, wārã beɗe jaradia panneba, idjaba Ācōrē ɓaɗeɓa bida m̃awā unubi panla. Dai jipa panneba cadjiruara poyabadaa idjaba ara maɓba daida cadjiruadebemada jūatrɓadaa. ⁸Eɗaude ɓaɓa daida bia jarabadaa. Eɗaude bié jarabadaa. Eɗaude दौरā bié trɓ ɓagabibadaa. Eɗaude bia trɓ ɓagabibadaa. Daiba wārã beɗeɗa jara panmīna ɓaɓa jara panla दौरā sewaiɗa panla. ⁹Daira bio cawa panmīna ādjia ununaca ēberārā quīrā obadaa. Daira beubodeɗa crīcha panmīna waɗi zocai panla. Daira puobadamīna beaɗaca. ¹⁰Daira sopuabadamīna ewariza ɓaɓa panla. Daira ne neé panla. M̃awāmīna daiba zocārā ēberārā Ācōrēnebemada cawabibadaa ādjirā ne bara ɓe quīrā beaɗamārē. Daira ne neé panmīna Ācōrēneba ne jūmada eropanla.

¹¹Djabarā Corintodebema, daiba soɗeɓa bārā bio quīrā panl bēra ebuda m̃awā jara panla. ¹²Wārāda daiba bārā soɗeɓa quīrā panla, baribara bārā दौरā soɗeɓa quīrā panla. ¹³Maɓ bēra m̃a bārā beɗe djuburiaya zezaba idji warrārā beɗe djuburiabari quīrā: daiba soɗeɓa bārā quīrā panl quīrā bārā bida दौरā soɗeɓa quīrā pananadua.

Crito iḡaé ɓe ume beɗe ɓarānadua

¹⁴Crito iḡaé ɓe ume beɗe ɓarānadua. Ĵēberā jipa ɓaɗa sāwā ēberā cadjirua ume bia ɓai? Ĵnaada sāwā pāima ume bia ɓai? ¹⁵Ĵcritoda sāwā diauru ume bia ɓai? ^mĴCrito iḡa ɓaɓa sāwā Crito iḡaé ɓa ume bia nīɓai? ¹⁶Ĵɓwaba oɗa ācōrēda Ācōrē deɗe ɓaɗa ɓa? Wārāda dadjirā Ācōrē zocai ɓa de dromaa. Maɓ carea Ācōrēba idji beɗeɗe nāwā jarasia:

M̃ra ādjirā ume ɓaya. Ādjirā tāēna nīɓaya.

M̃ra ādji Ācōrē ɓaya idjaba ādjirā m̃ ēberārāda beaɗia."

¹⁷Idjaba dadjirā Boroɓa nāwā jarasia:

Ādjirāmbemada āyā wānadua. Ādjirā ume āɓa ɓearānadua.

M̃a bia unucara igaraɗadua. Maɓbe m̃a bārā bia eɗaya.^o

¹⁸M̃ra bārā Zeza ɓaya. Bārā m̃ warrārāda beaɗia idjaba m̃ caurāda beaɗia.

Dadjirā Boro jūma poya ɓaɓa m̃awā jara ɓa.^p

m 6:15. *Diauru.* Griego beɗeɗe ɓɓ ɓa "Belial." **n 6:16.** Levítico 26:12; Ezequiel 37:27.

o 6:17. Isaías 52:11; Ezequiel 20:41. **p 6:18.** 2 Samuel 7:14; 1 Crónica 17:13; Isaías 43:6.